

Borclu vergi ödəyicilərinin əmlakı siyahıya alınmışdır

İyun ayının 27-də Bakı Şəhər Vergilər Departamentinin Vergi borclarının alınması idarəsinin əməkdaşları tərəfindən Quliyev Faiq Süleyman oğluna məxsus Sabunçu rayonu, Bakıxanov qəsəbəsi, Ü.Rəcəbov küçəsi, ev 24 ünvanında yerləşən «Firuzə» şadlıq sarayının əmlakının siyahıya alınması tədbirləri həyata keçirilmişdir.

F.Quliyevin fəaliyyəti vergi orqanı əməkdaşları tərəfindən yoxlanılarkən 2012-ci ilin aprel ayı üzrə 8 min 909,54 manat vergi borcunun yarandığı müəyyən edilmiş, qanunvericilikdə nəzərdə tutulan bütün tədbirlərin görülməsinə baxmayaraq, vergi ödəyicisinin dövlət büdcəsinə olan borcu ödənilməmişdir.

İyun ayının 20-də Vergi Məcəlləsinin 89-cu maddəsinə əsasən yaranmış vergi borcunun ödənilməsinə təmin etmək üsulu kimi F.Quliyevə məxsus «Firuzə» şadlıq sarayının əmlakının siyahıya alınması haqqında qərar çıxarılmışdır.

Vergi ödəyicisi əmlakın siyahıya alınması zamanı borcun bir hissəsini, yəni 4 min 500 manatını yerində ödəmiş, qalan 6 min 450 manat məbləğ isə ödənilmədiyindən, şadlıq evinə məxsus müxtəlif növ texniki avadanlıqlar və mebel müvafiq qaydada siyahıya alınmışdır.